



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாபாரசீமாமை 19-12-2024

பழனிசாமியின் தப்புத் தாளங்கள்

பேசத் தெரியாதவர் கூட்டத்தில் உளறுபவர் கெட்டிக்காரர் என்ற நினைப்பில் அ.தி.மு.க. பொதுக்குழுவில் உளறிக் கொட்டி இருக்கிறார் எடப்பாடி பழனிசாமி. அவர் சொல்லும் புள்ளிவிபரங்களைப் பார்த்தால் புல்லரிக்கிறது. அவர் பேசும் லாஜக்குகளைப் படித்தால் குமட்டிக் கொண்டு வருகிறது.

இப்போது நாம் பார்க்கும் பழனிசாமி, அனைத்திலும் தோற்ற தோல்வி சாமி ஆவார்.

2019 - நாடாளுமன்றத் தேர்தல், சட்டமன்ற இடைத் தேர்தல், 9 மாவட்ட ஊரக உள்ளாட்சித் தேர்தல்கள்
2021 - ஊரக உள்ளாட்சித் தேர்தல், தமிழ்நாடு சட்டமன்றத் தேர்தல்
2022 - நகர்ப்புற உள்ளாட்சித் தேர்தல்
2023 - ஈரோடு இடைத்தேர்தல்
2024 - நாடாளுமன்றத் தேர்தல் - ஆகிய அனைத்துத் தேர்தலிலும் தோற்றவர். இதன் மூலமாக மக்களால் நிராகரிக்கப்பட்டவர்தான் இந்த பழனிசாமி. விக்கிரவாண்டி இடைத்தேர்தலில் நிற்காமல் புறமுதுகு காட்டி ஓடியவர் பழனிசாமி.

பெரிய கூட்டணி அமையாததால் நாடாளுமன்றத் தேர்தலில் தோற்றாராம் பழனிசாமி. நடந்து முடிந்த நாடாளுமன்றத் தேர்தலில் தி.மு.க. கூட்டணி 47 விழுக்காடு வாக்குகளைப் பெற்றுள்ளது. அ.தி.மு.க. கூட்டணி 23 விழுக்காட்டையும், பா.ஜ.க. கூட்டணி 18 விழுக்காட்டையும் பெற்றுள்ளது. அ.தி.மு.க.வின் விழுக்காட்டையும் பா.ஜ.க. விழுக்காட்டையும் கூட்டினால் 41 விழுக்காடுதான் வருகிறது. 47 ஐ தாண்டவில்லை. எனவே, பழனிசாமி எந்தக் கூட்டணி அமைத்திருந்தாலும் தோற்றுத்தான் போயிருப்பார்.

நடந்து முடிந்த நாடாளுமன்றத் தேர்தலில் 40 தொகுதியிலும் தோற்றவர் மட்டுமல்ல: 7 தொகுதியில் பெரிசிட்ட போய்விட்டது பழனிசாமி கட்சிக்கு. 12 தொகுதியில் மூன்றாவது இடத்துக்கு பழனிசாமியின் கட்சி போனது. கன்னியாகுமரி தொகுதியில் நான்காவது இடம் போனது பழனிசாமியின் கட்சி. நடந்து முடிந்த நாடாளுமன்றத் தேர்தலை 234 சட்டமன்றத் தொகுதி வாரியாக பகுத்துப் பார்த்தால் 222 தொகுதிகளில் தி.மு.க. கூட்டணி அதிக வாக்குகளைப் பெற்றுள்ளது.

“222 சட்டமன்றத் தொகுதி வாரியாக தி.மு.க. கூட்டணி அதிக வாக்குகள் பெற்றுள்ளது” என்று ‘தி இந்த்’ ஆங்கில நாளிதழ் செய்திக் கட்டுரை வெளியிட்டது பழனிசாமிக்குத் தெரியுமா? 32 மக்களவைத் தொகுதிகளை உள்ளடக்கிய 192 சட்டமன்றத் தொகுதிகளில் முழுமையாக தி.மு.க. கூட்டணியே அதிகவாக்குகளைப்பெற்று சாதனை படைத்துள்ளது என்றும், திருவள்ளூர், தென்சென்னை, அரக்கோணம், பெரம்பலூர், கரூர், திருச்சி, கோவை, நாமக்கல், நீலகிரி, மதுரை, தென்காசி, தூத்துக்குடி மக்களவை தொகுதிகளில் அனைத்து சட்டமன்றத் தொகுதி களிலும் அதிக வாக்குகளைத் தி.மு.க. கூட்டணி பெற்றுள்ளது என்றும் ‘தி இந்த்’ சொல்லியது.

மக்களவைத் தேர்தல் வாக்கு விவரங்களின் படி 8 சட்டசபைத் தொகுதிகளில் மட்டுமே அ.தி.மு.க. முன்னணியில் இருக்கிறது. 3 தொகுதிகளில் மட்டுமே பா.ம.க. அதிக வாக்குகளைப் பெற்றுள்ளது. 2 தொகுதிகளில் மட்டுமே தே.மு.தி.க. வேட்பாளர்கள் கூடுதல் வாக்குகளைப் பெற்றுள்ளனர். பா.ஜ.க. எந்த சட்டமன்றத் தொகுதியிலும் கூடுதல் வாக்குகளை வாங்கவில்லை என்றும் ‘தி இந்த்’ ஆங்கில நாளிதழ் சொல்லி இருந்தது.

பழனிசாமிக்குப் புரியும் மொழியில் சொன்னால், நாடாளுமன்றத் தேர்தல் நடக்கும் போது சட்டமன்றத் தேர்தல் நடந்திருந்தால் பழனிசாமி கட்சிக்கு 8 சீட்தான் கிடைத்திருக்கும். இது எதுவும் புரியாமல், கத்திக் கொண்டிருக்கிறார் பழனிசாமி.

இவ்வளவு தைரியசாலி என்றால் விக்கிரவாண்டியில் பழனிசாமி போட்டி யிட்டிருக்கலாமே? ஏன் ஓடிப் பதுங்கினார்? திராவிட முன்னேற்றக் கழகத்தின் வேட்பாளராகப் போட்டியிட்ட அன்னியூர் சிவா என்கிற சிவ சண்முகம், தனக்கு அடுத்ததாக வந்த பா.ம.க. வேட்பாளரை விட 67 ஆயிரத்து 575 வாக்குகளைக் கூடுதலாகப் பெற்று வெற்றி பெற்றார். 1 டைசத்து 95 ஆயிரம் வாக்குகள் பதிவானது என்றால் அதில் 1 டைசத்து 24 ஆயிரம் வாக்குகள் உதயசூரியனுக்குக் கிடைத்துள்ளது. மூன்றில் இரண்டு பங்கு வாக்குகளை தி.மு.க. பெற்றுள்ளது. இது தெரிந்துதான் பழனிசாமி தலைமறைவு ஆனார்.

2021 சட்டமன்றத் தேர்தலுக்கு பிறகு, 2022 ஆம் ஆண்டு உள்ளாட்சித் தேர்தல் நடந்தது. 21 மாநகராட்சிகள் 132 நகராட்சிகள் 435 பேரூராட்சிகள் என அனைத்தையும் மொத்தமாக கழகக் கூட்டணி கைப்பற்றியது.

கோவை, திருப்பூர், சேலம், ஈரோடு ஆகிய மாநகராட்சிகளைக் குறி வைத்து களம் நிறங்கியது அ.தி.மு.க. பழனிசாமி கட்சிக்கு மரண அடிதான் கிடைத்தது.

கோவையில் மொத்த வார்குகள் 100. இதில் 3 இடங்கள்தான் அ.தி.மு.க. பிடித்தது.

சேலத்தில் மொத்த வார்குகள் 60. இதில் 7 இடங்களைத்தான் அ.தி.மு.க. பிடித்தது.

ஈரோட்டில் மொத்த வார்குகள் 60. இதில் 6 இடங்களைத்தான் அ.தி.மு.க. பிடித்தது.

திருப்பூரில் மொத்த வார்குகள் 60. இதில் 19 வார்குகளை அ.தி.மு.க. கைப்பற்றியது. இதுதான் அ.தி.மு.க.வின் கோட்டையாக இவர்கள் சொல்லிக் கொண்ட மேற்கு மண்டலத்தின் நிலைமை ஆகும்.

சென்னையில் மொத்தமுள்ள 200 வார்குகளில் 15 வார்குகளும், மதுரையில் 100 வார்குகளில் 14 வார்குகளும், திருச்சியில் 65 வார்குகளில் 3 வார்குகளும், றெல்லையில் 45 வார்குகளில் 4 வார்குகளும், கரூரில் 48 வார்குகளில் 2 வார்குகளும், கடலூரில் 45 வார்குகளில் 6 வார்குகளும் மட்டுமே அ.தி.மு.க.வால் வெற்றி பெற முடிந்துள்ளது. தி.மு.க. வாக்குகளை மட்டுமல்ல, அ.தி.மு.க. ஆதரவு வாக்குகளையும் சேர்த்து தி.மு.க. வாங்கி விட்டது. இதுதான் உண்மை.

எனவே, பொய்க் கணக்குகள் சொல்வதை விட்டுவிட்டு மக்களுக்கு ஆக்கபூர்வமான செயல்களைச் செய்வதில் பழனிசாமி கவனம் செலுத்த வேண்டும்.

• •



தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (17.12.2024) தலைமைச் செயலகத்தில், பள்ளிக்கல்வித் துறை அமைச்சர் அன்பில் மகேஸ் பொய்யாமொழி சந்தித்து, முதலமைச்சரின் சீரிய திட்டங்கள் குறித்து மாநில திட்டக்குழு வெளியிட்டுள்ள ஆய்வறிக்கையில், முதலமைச்சரின் கால உணவுத் திட்டத்தினால், பள்ளிகளுக்கு குழந்தைகள் குறித்த நேரத்தில் வருவது அதிகரித்துள்ளது என்றும், 90 சதவிகிதத்திற்கும் மேற்பட்ட குழந்தைகளிடம் நினைவாற்றல் அதிகரித்துள்ளது என்றும் குறிப்பிட்டுள்ளதையடுத்து, இச்சீரிய திட்டத்தை அறிவித்து, செயல்படுத்தி வரும் முதலமைச்சர் அவர்களுக்கு நன்றி தெரிவித்தார். உடன் தலைமைச் செயலாளர் நா. முருகானந்தம் உள்ளார்.

திருச்சி மாநகராட்சிக்கு உட்பட்ட அரியமங்கலம் பகுதி மக்களிடம் குறைதீர்க்கும் கூட்டம்!

அமைச்சர் அன்பில் மகேஸ் பொய்யாமொழி பொதுமக்களிடம் மனுக்களைப் பெற்றார்!

திருச்சி, டிச. 19 - திருவெறும்பூர் சட்டமன்ற தொகுதி, திருச்சிராப்பள்ளி மாநகராட்சிக்கு உட்பட்ட அரியமங்கலம் பகுதி 34a, 49a, 35, 16, 16a, 35a, வது வார்டு பகுதியில் மக்கள் குறைதீர்க்கும் கூட்டத்தில் திருவெறும்பூர் சட்டமன்ற தொகுதி உறுப்பினரும் தமிழக பள்ளிக் கல்வித் துறை அமைச்சருமான அன்பில் மகேஸ் பொய்யாமொழி கலந்துகொண்டு பொதுமக்களிடம் மனுக்களைப் பெற்று அவர்களிடம் குறைகளை கேட்டு அறிந்தார்.

மேலும் இது குறித்து அமைச்சர் அன்பில் மகேஸ் பொய்யாமொழி கூறுகை

யில், கடந்த மூன்று ஆண்டுகளில் இந்த அரியமங்கலம், மாநகராட்சிக்கு உட்பட்ட வார்டுகளில் 22 கோடியே 59 லட்சத்து 65 ஆயிரம் ரூபாய் மதிப்பீட்டில் மாமன்ற உறுப்பினர் அலுவலகம் மற்றும் சுகாதார ஆய்வாளர் அலுவலகம் சாலை அமைக்கும் பணி, குடிநீர் வசதி, மழைநீர் வடிகால் வசதி, அங்கன்வாடி, சமுதாயக் கூடம், ஊரக சுகாதார நிலையம் கட்டுதல், தாமரைக் குளம் சீரமைத்தல், வாய்க்கால் தடுப்பு சுவர் அமைத்தல், உட்பட்ட பல் வேறு பணிகளை இந்த மூன்று ஆண்டுகளில் பணி களை முடித்து அதை மக்களின் பயன்பாட்டிற்கு

கொண்டு வந்துள்ளதாகவும் எனினும் பொது மக்களின் அனைத்து குறைகளையும் தீர்க்க முடியுமா என்றால் அதற்கு ஒரே தீர்வு இந்த மக்கள் குறைதீர்க்கும் கூட்டம் தான் என்றும், இந்த மக்கள் குறை தீர்க்கும் கூட்டத்தில் சட்டமன்ற உறுப்பினராக நானும் மாநகராட்சி கவுன்சிலர் மற்றும் அரசு அதிகாரிகள் அனைவரும் ஒன்று சேர்ந்து உங்களின் குறைகளை ஒரே இடத்தில் கேட்டறிந்து அதை அரசு அதிகாரிகளிடம் எடுத்துரைத்து அதற்கு உடனடி தீர்வு காண்பதற்காக அமைக்கப்

பட்ட கூட்டம் தான் இந்த மக்கள் குறை தீர்க்கும் கூட்டம் என்றும் தமிழக முதல்வர் அவர்களின் அறிவுறுத்தல் படி இந்த மக்கள் குறைதீர்க்கும் கூட்டம் திருவெறும்பூர் சட்டமன்ற தொகுதிக்கு உட்பட்ட அனைத்து பகுதிகளிலும் நடத்தப்படுவதாகவும் இந்தக் கூட்டத்தில் கொடுக்கப்படும் மனுக்கள் அருகே அரசு அதிகாரியிடம் உடனடியாக வழங்கப்பட்டு அதற்கான தீர்வு கேட்கப்பட்டு வெகு விரைவில் முடிக்கப்படுவதற்கான அனைத்து நடவடிக்கைகளும் மேற்கொள்ளப்படுமெனவும் எடுத்துரைத்தார் மேலும் இந்திகழ்வில்

மாநகர செயலாளரும் மண்டல குழு தலைவருமான மதிவாணன், அரியமங்கலம் பகுதி செயலாளர் விஜயகுமார், மாநகராட்சி துணைப் பொறியாளர் ஜெகஜீவன் ராம், மாநகராட்சி இணை ஆணையர் சரவணன், வட்டாட்சியர் ஜெயபிரகாஷ், தமிழ்நாடு மின்சார வாரியம் துணை நிர்வாக இயக்குனர் காளிதாஸ் மாமன்ற உறுப்பினர் சுரேஷ் வட்டக் கழக செயலாளர்கள் கருணாநிதி, செல்வம், ரங்கநாதன், சண்முகம், தங்கவேலு, கதிர்வேலு, மற்றும் கழக நிர்வாகிகள், பொதுமக்கள் ஏராளமானோர் நிகழ்வில் கலந்து கொண்டனர்.

ஜெயங்கொண்டத்தில் பொதுக்கூட்டம்! இள.புகழேந்தி சிறப்புரை!

அரியலூர், டிச.19 - அரியலூர் மாவட்டம் ஜெயங்கொண்டம் தெற்கு ஒன்றியம் சார்பில் கழக இளைஞரணி செயலாளர், தமிழ்நாடு துணை முதல்வர் உதயநிதி ஸ்டாலின் அவர்களின் பிறந்தநாள் விழா மற்றும் கழக அரசின் சாதனை விளக்க தெருமுனைப் பிரச்சாரக்கூட்டம் மாவட்ட செயலாளர், தமிழ்நாடு அரசு போக்குவரத்து துறை அமைச்சர் சா.சி.சிவசங்கர் வழிகாட்டுதலின் படி இளையபெருமாள் நல்லூர் கிராமத்தில் நடைபெற்றது.

கூட்டத்திற்கு ஒன்றிய செயலாளர் இரா.மணிமாறன் தலைமை வகித்தார்.

கூட்டத்திற்கு வருகை தந்த அனைவரையும் மாவட்ட பிரதிநிதி எஸ். கே.பி.சங்கரன் வரவேற்றார்.

கோவிந்தசாமி, பாஸ்கர், இராமலிங்கம், அன்பழகன் ஆகியோர் முன்னிலை வகித்தனர்.

நடைபெற்ற தெருமுனை பிரச்சாரக் கூட்டத்தில் தலைமைக் கழக பேச்சாளர், முன்னாள் சட்டமன்ற உறுப்பினர் கடலூர் இள.புகழேந்தி, கழக இளம் பேச்சாளர் பிரபாகரன், கழக சட்டத்திட்ட திருத்தக்குழு இணை செயலாளர் சுபா.சந்திரசேகர், ஜெயங்கொண்டம் சட்டமன்ற உறுப்பினர் க.சொ.கண்ணன் ஆகியோர் பங்கேற்று, விடியல் மகளிர் பேருந்து பயணம், நான் முதல்வன், தமிழ் புதல்வர், மகளிர் உரிமைத் தொகை, கால உணவு திட்டம், மக்களைத் தேடி மருத்துவம் உள்ளிட்ட திராவிட மாடல் அரசின் மக்கள் நலத்திட்டங்கள் குறித்து விளக்கி பேசினார்கள்.

இந்திகழ்வில் மாவட்ட பொருளாளர் கு.ராஜேந்திரன், பொதுக்குழு உறுப்பினர் சி.ஆர்.எம். பொய்யாமொழி, மாவட்ட மாணவர் அணி அமைப்பாளர் எஸ்.ஜி. ராஜேந்திரன், மாவட்ட இளைஞரணி துணை அமைப்பாளர் வீர.சிவா, ஒன்றிய அவை தலைவர் ஜெயபிரகாசம்,

மாவட்ட பிரதிநிதிகள் பிரித்திராஜ், ராமசந்திரன், ஒன்றிய பொருளாளர்

முல்லை நாதன், ஒன்றிய துணை செயலாளர்கள் ரேவதி செளந்தரராஜன், சி.பாலமுருகன், மாவட்ட அணி அமைப்பாளர்கள்

பாளர்கள் பா.பிரவீனராஜ், சாகுல், அருணா, திருக்குமரன், வேல்முருகன், மதியழகன், ஒன்றிய அணி அமைப்பாளர்கள்

கே.என்.மதியழகன், மோகனசுந்தரம், ரமேஷ், கலைவாணன் மற்றும் மாவட்ட, ஒன்றிய கழக நிர்வாகிகள், உள்ளாட்சி பிரதிநிதிகள்,

கழக தோழர்கள் பலரும் கலந்துகொண்டனர். இறுதியாக கிளைச் செயலாளர் கல்யாணம் நன்றி கூறினார்.



டிசம்பர்-19 & 20

பல்வேறு நிகழ்ச்சிகளில் கலந்துகொள்ள

ஈரோடு வருகை தரும்

மக்களைத்தேடி மருத்துவத் திட்டம் வழங்கிய

திராவிடத்தின் இதயமே

வருக! வருக!!

என அன்போடு வரவேற்கிறோம்!!!

ச.முத்துசாமி M.A.,மாவட்ட கழக செயலாளர்
விட்டு வந்த கல்யாணம் நன்றி கலைவன்**நாகரத்தினம் சுப்பிரமணியம் மு.சுப்பிரமணியம்**

ஈரோடு மாநகராட்சி மேயர்

ஈரோடு மாநகர கழக செயலாளர்

ஈரோடு மாநகர தி.மு.க.- ஈரோடு தெற்கு மாவட்டம்